

जन्मदिन मुबारक



दिलराज कौर
पिता : डॉ. हर्षमन सिंह

कृष्ण
पिता : हैप्पी कक्कड़

सैलफ़ी स्टार



अव और अपने भाई गुरसिफत के साथ।



पवन और सुखदेव, नीटू शर्मा के साथ।



गुरमन कौर अपने भाई के साथ।

खुशी के हर खास मौके पर...

सदा आपके साथ

जन्मदिन

विवाह

अपने बेटे/बिंदा के जन्मदिन वर्षगांठ

मह-विवाह जंते अपने विवाह सैलफ़ी स्टार

अपने विवाह की रसिक एड मैच की वर्षगांठ

सैलफ़ी स्टार

फोटो हमें भेजें।

selfiepkjammu@gmail.com

9419186296

नोट: मोल में नाम, फ़ोन और मोबाइल नंबर जरूर लिखें।

रक्षा का संकल्प लेकर सीमा पर डटे जवान रक्षाबंधन पर बी.एस.एफ. के जवानों को बच्चों ने राखी बांधकर निभाया भाई-बहन का रिश्ता



बी.एस.एफ. के जवानों को राखी बांधते स्कूली बच्चे। (लोकेश)



बी.एस.एफ. के जवानों के साथ स्कूली बच्चे। (लोकेश)

निभा रहे हैं। देशवासी जब अपने घरों में परिवार के साथ त्यौहारों की खुशियां मनाते हैं, उस समय सीमा पर तैनात जवान राष्ट्र की सुरक्षा को सर्वोच्च प्राथमिकता देते हुए अपने कर्तव्य पर डटे रहते हैं। ऐसे वीर जवानों के साथ रक्षाबंधन मनाया उनके लिए गर्व और सम्मान की बात है।

इस अवसर पर जवानों और स्कूली बच्चों के बीच आत्मीयता का भाव



जवानों का मुंह मीठा करवाती बच्चियां। (लोकेश)

आयोजन ने यह संदेश भी दिया कि देश की सीमाओं की रक्षा करने वाले जवान भले ही अपने परिवारों से दूर हों, लेकिन पूरा देश उन्हें अपने परिवार का हिस्सा मानता है। बच्चों की ओर से बांधी गई राखी ने जवानों को यह भावनात्मक एहसास कराया कि उनके त्याग और बलिदान को देशवासी कभी नहीं भूलते।

गौरतलब है कि सीमावर्ती क्षेत्र के स्कूली बच्चे पिछले कई वर्षों से अंतरराष्ट्रीय सीमा पर तैनात बीएसएफ जवानों के साथ रक्षाबंधन का पर्व मनाते आ रहे हैं।

दबलैहड़ स्लैड मार्ग पर चोरों व असामाजिक तत्वों का आतंक, लोग परेशान

आर.एस. पुरा, 27 अगस्त (मुकेश): दबलैहड़ स्लैड मार्ग पर स्थित गांवों में चोरी और रात के समय असामाजिक तत्वों द्वारा लोगों के साथ लूटपाट की घटनाओं संबंधी मामलों को लेकर स्थानीय लोगों में भारी रोष है।

लोगों का कहना है कि क्षेत्र में चोरों और नशेड़ी तत्वों का आतंक बढ़ता जा रहा है, जिसके कारण लोग रात के समय घरों से बाहर निकलने में भी डर महसूस कर रहे हैं। बीती रात भी कुछ चोरों ने एक कार और मोटरसाइकिल चोरी करने का प्रयास किया। हालांकि स्थानीय लोगों द्वारा शोर मचाने पर चोर मौके से फरार हो गए।

आल जम्मू कश्मीर लुबाना समाज के महासचिव सुरेन्द्र सिंह पप्पू ने बताया कि



पुलिस से चोरों के खिलाफ कार्रवाई की मांग करते ग्रामीण। (मुकेश)

क्षेत्र में चोरी की घटनाएं लगातार बढ़ रही हैं। उन्होंने कहा कि गांव का शमशानघाट नशेड़ी लोगों का अड्डा बन चुका है, जहां आधी रात तक असामाजिक तत्व जमा रहते हैं और नशा करते हैं। सुरेन्द्र सिंह ने पुलिस विभाग से मांग की है कि क्षेत्र में रात्रि गश्त बढ़ाई जाए और शमशानघाट सहित अन्य संवेदनशील स्थानों पर नशेड़ी व असामाजिक तत्वों के खिलाफ कड़ी कार्रवाई की जाए।

लार्यंस क्लब कटुआ डायमंड की नई टीम के इंस्टॉलेशन समारोह की तैयारियों को लेकर बैठक

कटुआ, 27 अगस्त (राजा): लार्यंस क्लब कटुआ डायमंड के बोर्ड ऑफ डायरेक्टर्स की बैठक आयोजित की गई। बैठक में क्लब की नई टीम के इंस्टॉलेशन समारोह को लेकर विस्तार से चर्चा की गई। नई टीम का इंस्टॉलेशन समारोह आगामी 6 सितम्बर 2026 को आयोजित किया जाएगा।

बैठक में रिजन चेयरमैन लायन नितेश महाजन तथा लायन सरव दमन भल्ला ने विशेष रूप से भाग लिया। उन्होंने क्लब के सदस्यों को समारोह को भव्य एवं गरिमापूर्ण ढंग से आयोजित करने के संबंध में मार्गदर्शन दिया। साथ ही समारोह में आने वाले अतिथियों, विशेषकर



लार्यंस क्लब डायमंड के सदस्यों को लार्यंस क्लब का झंडा देते रिजन चेयरमैन लायन नितेश महाजन तथा लायन सरव दमन भल्ला। (राजा)

डिस्ट्रिक्ट गवर्नर एवं उनकी टीम के स्वागत और अन्य व्यवस्थाओं को लेकर भी चर्चा की गई।

बैठक में क्लब के पदाधिकारियों ने कहा कि इंस्टॉलेशन समारोह क्लब के लिए महत्वपूर्ण अवसर है, इसलिए सभी सदस्य निर्धारित तिथि पर अपनी उपस्थिति सुनिश्चित करें और कार्यक्रम को सफल

बनाने में सक्रिय योगदान देंगे। इस अवसर पर क्लब के अध्यक्ष लायन सुरजीत सिंह जम्वाल, सचिव लायन राजिंद्र कुमार, कोषाध्यक्ष लायन सतीश महाजन, पी.आर.ओ. लायन

सुनील के. गुप्ता, चीफ एडवाइजर लायन डॉ. हरदेव गुप्ता, चीफ कोऑर्डिनेटर लायन रमन गुप्ता तथा लायन संजय गुप्ता सहित अन्य सदस्य उपस्थित रहे।

बैठक के दौरान क्लब की आगामी गतिविधियों और समारोह की तैयारियों को लेकर भी आवश्यक दिशा-निर्देश दिए गए।

92 फीसदी आभा पंजीकरण पूरा, टी.बी. प्रभावित गांवों में स्क्रीनिंग पर जोर

कटुआ, 27 अगस्त (महाजन): उपायुक्त कटुआ राजेश शर्मा ने आयुष्मान भारत डिजिटल मिशन (ए.बी.डी.एम.) और राष्ट्रीय क्षय रोग उन्मूलन कार्यक्रम (एन.टी.ई.पी.) के तहत जिले में चल रहे कार्यों और प्रगति की समीक्षा की। बैठक में डिप्टी सी.एम.ओ. डॉ. नीरज नागपाल, जिला क्षय रोग अधिकारी डॉ. राधा कृष्णन, बी.एम.ओ. डॉ. रोमी शर्मा सहित स्वास्थ्य विभाग के अधिकारी और कर्मचारी मौजूद रहे।

बैठक में बताया गया कि ए.बी.डी.एम. के तहत जिले में अब तक 92 प्रतिशत आभा पंजीकरण पूरा हो चुका है। इस डिजिटल स्वास्थ्य पहल के तहत लोगों के चिकित्सा रिकॉर्ड का डिजिटल भंडार तैयार किया जा रहा है, जिससे मरीजों को स्वास्थ्य सेवाएं अधिक सुगम तरीके से उपलब्ध हो सकें।

बैठक में डॉक्टरों, नर्सों, अन्य स्वास्थ्य कर्मियों और स्वास्थ्य



बैठक की अध्यक्षता करते जिला विकासयुक्त तथा उपस्थित अधिकारी। (महाजन)

संस्थानों के पंजीकरण की भी समीक्षा की गई। इसके साथ ही फार्मसियों को डिजिटल स्वास्थ्य व्यवस्था से जोड़ने की प्रक्रिया जारी है।

उपायुक्त ने अधिकारियों को आई.ई.सी. गतिविधियां तेज करने के निर्देश दिए, ताकि पंजीकरण से वंचित नागरिकों और विशेषकर फार्मसी संचालकों को ए.बी.डी.एम. के लाभों की जानकारी दी जा सके। इसके लिए सार्वजनिक बैठकों, जागरूकता कार्यक्रमों और मीडिया अभियानों का व्यापक इस्तेमाल करने को कहा गया। एन.टी.ई.पी. की समीक्षा के दौरान

बिजली दरों में बढ़ौतरी के खिलाफ भाजपा का प्रदर्शन

रामकोट, 27 अगस्त (विजय): जम्मू-कश्मीर में बिजली टैरिफ में प्रस्तावित 6.83 प्रतिशत बढ़ौतरी के खिलाफ बुधवार को रामकोट के छंला चौक और छंला पार्क में भाजपा कार्यकर्ताओं ने प्रदर्शन किया। प्रदर्शनकारियों ने बढ़ौतरी वापस लेने की मांग करते हुए उमर अब्दुल्ला सरकार के खिलाफ जमकर नारेबाजी की और मुख्यमंत्री के पुतले भी जलाए।

पूर्वजिला विकास परिषद सदस्य नारायण दत्त त्रिपाठी, मंडल प्रधान टीका शर्मा तथा भाजपा कार्यकर्ताओं उत्तम चंद, महेंद्र कुमार और अन्य कार्यकर्ताओं ने प्रदर्शन का नेतृत्व किया। हाथों में भाजपा के झंडे लेकर कार्यकर्ताओं ने करीब एक घंटे तक सरकार के खिलाफ नारेबाजी की। प्रदर्शनकारियों ने कहा कि ज्वाइंट

इलैक्ट्रिसिटी रेगुलेटरी कमीशन (जे.ई.आर.सी.) की ओर से बिजली टैरिफ में 6.83 प्रतिशत बढ़ौतरी का फैसला आम उपभोक्ताओं पर अतिरिक्त आर्थिक बोझ डालेगा। उन्होंने सरकार से तत्काल इस बढ़ौतरी को वापस लेने की मांग की।

पूर्व डी.डी.सी. सदस्य नारायण दत्त त्रिपाठी ने फॉरस्ट चेक पोस्ट के पास भी प्रदर्शन करते हुए सरकार पर निशाना साधा। उन्होंने कहा कि महंगाई के दौर में बिजली की दरें बढ़ाना आम जनता की पेशानी बढ़ाने वाला कदम है।

भाजपा कार्यकर्ताओं ने नेशनल काँग्रेस पर चुनावी वादे पूरे न करने का आरोप लगाते हुए कहा कि पार्टी ने एक लाख नौकरियों देने का वादा किया था, लेकिन अभी तक युवाओं को केवल आश्वासन ही मिले हैं।

कलाई गांव में स्वास्थ्य सुविधा प्रदान करने की मांग

नौशहरा, 27 अगस्त (रमेश): नौशहरा के सीमावर्ती गांव कलाई के रहने वाले लोगों ने राज्य सरकार से मांग करते हुए कहा है कि उनके गांव में स्वास्थ्य केंद्र खोला जाए।

सीमावर्ती गांव कलाई के रहने वाले लोगों ने बताया कि उनके गांव में स्वास्थ्य विभाग की ओर से अभी तक गांव के लोगों को स्वास्थ्य संबंधी सुविधा देने के लिए अभी तक स्वास्थ्य विभाग की ओर से स्वास्थ्य केंद्र नहीं

शहर की गतिविधियां

रक्षाबंधन को लेकर कटुआ के बाजारों में बढ़ी रौनक



कटुआ (राजा, राकेश): रक्षाबंधन के त्यौहार को लेकर कटुआ शहर के बाजारों में आज खूब रौनक देखने को मिली। त्यौहार की तैयारियों को लेकर बाजारों में लोगों की चहल-पहल बढ़ गई और दिनभर खरीदारी का दौर जारी रहा।

अखनूर सीमा पर जवानों के साथ मनाया रक्षाबंधन



अखनूर (किशोर): पी.ओ.जी. के विस्थापित सेवा समिति की ओर से बॉर्डर क्षेत्र में भारतीय सेना के जवानों के साथ रक्षाबंधन का पावन पर्व उत्साह और भावनात्मक माहौल में मनाया गया। समिति से जुड़ी महिलाओं और बहनों ने सीमा पर देश की रक्षा में तैनात जवानों की कलाई पर राखी बांधकर उन्हें रक्षाबंधन की शुभकामनाएं दीं।

आर.एस. पुरा बाजार में दिखी रक्षाबंधन की रौनक



आर.एस. पुरा (मुकेश): रक्षाबंधन की पूर्व संध्या पर आर.एस. पुरा के बाजारों में खूब रौनक देखने को मिली। राखी के त्यौहार को लेकर महिलाएं और युवतियां बड़ी संख्या में बाजार पहुंचीं और राखियां, मिठाइयां, कपड़ों तथा अन्य सामान की जमकर खरीदारी की। बाजार में विभिन्न प्रकार की रंग-बिरंगी राखियों की दुकानों पर विशेष भीड़ नजर आई।

रक्षाबंधन को लेकर राजौरी के बाजार गुलजार



राजौरी (शिवम): रक्षाबंधन पर्व के पूर्व राजौरी के बाजारों में रौनक बढ़ गई है। भाई-बहन के प्रेम और विश्वास का प्रतीक माने जाने वाले त्यौहार को लेकर बाजारों में खरीदारी के लिए लोगों की भीड़ उमड़ रही है। राखी की दुकानों से लेकर मिठाई और उपहारों की दुकानों तक ग्राहकों की चहल-पहल बनी हुई है।

बाढ़ प्रभावित तटबंधों पर एन.पी.एस. यूथ क्लब ने चलाया पौधारोपण अभियान

राजौरी (शिवम): एन.पी.एस. यूथ क्लब, राजौरी की ओर से बाढ़ से प्रभावित भेला कॉलोनी और सर्कुलर रोड स्थित तटबंधों पर पौधारोपण अभियान आयोजित किया गया। अभियान का उद्देश्य बाढ़ से प्रभावित क्षेत्रों में पर्यावरण को पुनर्जीवित करने, कमजोर तटबंधों को मजबूत बनाने तथा लोगों, विशेषकर युवाओं को पर्यावरण संरक्षण के प्रति जागरूक करना रहा। कार्यक्रम की अध्यक्षता जिला युवा अधिकारी राजौरी अखिल आर्य ने की। उन्होंने एन.पी.एस. यूथ क्लब की पहल की सराहना करते हुए युवाओं से पर्यावरण संरक्षण और सामाजिक कार्यों में सक्रिय भागीदारी निभाने का आह्वान किया।



'टैरिटरियल आर्मी' ने चलाया पौधारोपण अभियान, रोपे 150 पौधे



सांबा (अजय): देश की सीमाओं की सुरक्षा के साथ पर्यावरण संरक्षण का संदेश देते हुए भारतीय सेना की टैरिटरियल आर्मी (टी.ए.) ने सांबा जिले के चक रामचंद गांव में पौधारोपण अभियान चलाया। इस दौरान सेना के जवानों ने ग्रामीणों के साथ मिलकर गांव और आसपास के क्षेत्रों में 150 पौधे रोपे, जबकि आसपास के गांवों के लोगों को 1,500 से अधिक पौधे वितरित किए गए।

बार एसोसिएशन ने सब-रजिस्ट्रार के खिलाफ जताया रोष



सब-रजिस्ट्रार के खिलाफ नारेबाजी करते बार एसोसिएशन के सदस्य। (राजा)

भेदभाव के लगाए आरोप

कटुआ, 27 अगस्त (राजा): कटुआ में बार एसोसिएशन के सदस्यों ने सब-रजिस्ट्रार कार्यालय की कार्यप्रणाली को लेकर रोष जताते हुए सब-रजिस्ट्रार के खिलाफ नारेबाजी की। बार एसोसिएशन के सदस्यों ने आरोप लगाया कि जब भी वे दस्तावेजों के पंजीकरण संबंधी काम के लिए सब-रजिस्ट्रार के पास जाता है तो कागजातों में बार-बार आपत्तियां लगाकर उनका काम कई दिनों तक लटकाया जाता है। बार एसोसिएशन के सदस्यों ने कहा कि जिन दस्तावेजों को लेकर अधिवक्ताओं के काम में कमियां बताई जाती हैं, वही कागजात जब